



कार्यालय पुलिस उपायुक्त वरुणा जोन, पुलिस कमिश्नरेट वाराणसी

प्रेस नोट

दिनांक-02.02.2024

उ0प्र0 पुलिस भर्ती बोर्ड द्वारा आयोजित रेडियो ऑपरेटर परीक्षा मे धोखाधड़ी कर कम्प्यूटर सिस्टम को हैक करके रिमोट एक्सेस के जरिये पेपर सॉल्व कराने के प्रकरण मे परीक्षार्थी 1-मनोज यादव व फर्जी पर्यवेक्षक 2-साहिल अख्तर थाना चोलापुर पुलिस द्वारा गिरफ्तार ।

श्रीमान् पुलिस आयुक्त वाराणसी के अपराध व अपराधियों की रोकथाम एवं वांछित/फरार अभियुक्तों की गिरफ्तारी हेतु चलाये जा रहे अभियान के क्रम में श्रीमान् पुलिस उपायुक्त वरुणा जोन के निर्देशन में, श्रीमान् अपर पुलिस उपायुक्त वरुणा जोन के पर्यवेक्षण में, श्रीमान् सहायक पुलिस आयुक्त सारनाथ के नेतृत्व में थाना चोलापुर पुलिस टीम द्वारा मु0अ0सं0-0022/2024 धारा 66 आईटी एक्ट व धारा 3/9 उ0प्र0 सार्वजनिक परीक्षा अधि0 व धारा 419/420/120-बी भा0द0वि0 से सम्बन्धित अभियुक्तगण 1.मनोज यादव पुत्र बिहारी यादव निवासी ग्राम रुस्तम पुर आशापुर थाना चौबेपुर जिला वाराणसी व 2.साहिल अख्तर पुत्र स्व0 सुहेल अख्तर निवासी म0न0 S-8/119-I-2 मकबूल आलम रोड़ खजुरी वाराणसी को दिनांक-01.02.2024 को गिरफ्तार किया गया । उक्त के सम्बन्ध में थाना चोलापुर पुलिस द्वारा आवश्यक विधिक कार्यवाही की जा रही है ।

गिरफ्तार अभियुक्तगण का विवरण-

- 1.मनोज यादव पुत्र बिहारी यादव निवासी ग्राम रुस्तम पुर आशापुर थाना चौबेपुर जिला वाराणसी, उम्र 24 वर्ष ।
- 2.साहिल अख्तर पुत्र स्व0 सुहेल अख्तर निवासी म0न0 S-8/119-I-2 मकबूल आलम रोड़ खजुरी वाराणसी, उम्र 21 वर्ष ।

विवरण पूछताछ-

1-अभियुक्त मनोज यादव ने पूछताछ करने पर बताया कि मेरा रेडियो आपरेटर का पेपर करन इन्स्ट्यूट आफ टेक्नालजी हनुमानगंज नई बाजार चमरहां सेंटर चोलापुर वाराणसी पर दिनांक 01.02.2024 को प्रथम पाली में था, जिसमें मेरा रोल नं0-21184307011 था । मैं एक दिन पहले सेंटर पर आया था जहां पर मुझे एक व्यक्ति मिला था वो मुझसे कहा कि मैं सेंटर के मेन आदमी से मेरी पहचान है वो आपको परीक्षा पास करा देगा लेकिन इसके बदले आपको उसको 250000/-रुपया देना होगा और मैं नौकरी पाने के लालच में लिए तैयार हो गया और उस आदमी के साथ मैं परीक्षा सेन्टर के कम्प्यूटर इंचार्ज से मिला वो बताये कि मैं अपने टीम के साथ मिलकर परीक्षा के दिन तुम्हारे कम्प्यूटर सिस्टम को हैक करके तुम्हारा कम्प्यूटर रिमोट पर लेकर तुम्हारा पेपर बाहर से साल्व कर देंगे, बस तुम्हे अपने परीक्षा वाले सिस्टम पर चुपचाप बैठना होगा । मैं उन लोगों के बातों पर तैयार हो गया और 250000/-रुपया मुझको पेपर समाप्त होने के बाद देना था । दिनांक-01.02.2024 को मैं पेपर प्रारम्भ होने से पहले ही सेन्टर पर आ गया और सेन्टर में प्रवेश कर अपने सीट नं0 16 पर जाकर बैठ गया था वहीं पर परीक्षा सेन्टर के कम्प्यूटर इंचार्ज के एक आदमी साहिल अख्तर आये और मेरे कम्प्यूटर में छेड़छाड़ करने लगे, उसी बीच में सेन्टर के सर्वर इन्चार्ज आ गये और ये सब करते हुए उन्होंने हम लोगो को पकड़ लिया इसी बीच सेन्टर से परीक्षा सेन्टर का कम्प्यूटर इंचार्ज भाग गया ।

2-अभियुक्त साहिल अख्तर ने पूछताछ करने पर बताया कि करन इन्स्ट्यूट आफ टेक्नालजी हनुमानगंज चमरहा चोलापुर वाराणसी के परीक्षा सेन्टर के कम्प्यूटर इंचार्ज ने मुझे एक लड़के के कम्प्यूटर सिस्टम को हैक करके उसके सिस्टम को रिमोट पर लेकर उसका पेपर साल्व करने के सम्बन्ध में बताया था और तब मैं दिनांक 01.02.2024 को सुबह करन इन्स्ट्यूट आफ

टेकनालजी हनुमानगंज चमरहा चोलापुर वाराणसी पहुँचा जहाँ पर परीक्षा सेन्टर के कम्प्यूटर इन्चार्ज ने एक फर्जी आईडी राष्ट्रीय परीक्षा एजेन्सी इनविजिलेटर नाम आकाशा की मुझे दिया जिसे मे गले में लगा कर सेन्टर में सीट नं0-16 पर बैठे परिक्षार्थी मनोज यादव के पास पहुँच गया। परीक्षा सेन्टर के कम्प्यूटर इन्चार्ज परीक्षा सेन्टर के सर्वर कम्प्यूटर में परीक्षा से पहले ही एनी-डेक्स साफ्टवेयर के माध्यम से प्राक्सी सर्वर इंस्टाल कर देते हैं, जिससे की उन लोगो द्वारा चिन्हित अभ्यर्ती के कम्प्यूटर को हैंक किया जा सके। मैंने परीक्षा सेन्टर के कम्प्यूटर इन्चार्ज के कहने पर सेन्टर के सीट नं0 16 पर बैठे अभ्यर्ती मनोज यादव रोल नं0 21184307011 के कम्प्यूटर को परीक्षा के मूल नेट बूट सर्वर से हटाकर विंडो मोड में लाना था तथा उस पर एनमी एडमिन नामक साफ्टवेयर इंस्टाल करके एनमी एडमिन का आईडी नं0 परीक्षा सेन्टर के कम्प्यूटर इन्चार्ज को बताना था तथा कम्प्यूटर को ऑफ कर देना था उसके बाद परीक्षा सेन्टर के कम्प्यूटर इन्चार्ज व उनके साथ के लोग उक्त अभ्यर्ती के कम्प्यूटर को हैंक करके रिमोट पर ले लेते तथा किसी अलग स्थान से पेपर साल्व करते। परीक्षा सेन्टर के कम्प्यूटर इन्चार्ज व हम लोग आन लाइन परीक्षाओं में कम्प्यूटर को हैंक करके उनके पेपर साल्व कराने के लिए परीक्षार्थीओं से मोटी रकम लेते हैं।

बरामदगी का विवरण-

01 अदद मोबाइल विवो रंग मैरून, 01 अदद मोबाइल रीयल मी रंग आसमानी, 01 अदद डेस्क टाप लैप केयर (LAPCARE) सीरियल नं0 LB20342989, 01 अदद की-बोर्ड HP, 01 अदद CPU HP Elite Desk सीरियल नं0 MXL53225B8, 01 अदद माउस HP, 01 अदद आप्टिकल फाइबर वायर, 01 अदद पावर सप्लाय केबल, VGA मानीटर केवल, 02 अदद आधार कार्ड, 01 अदद पहचान पत्र।

गिरफ्तारी करने वाली पुलिस टीम का विवरण-

- 1-उ0नि0 मनीष पाल थाना चोलापुर कमि0 वाराणसी।
- 2-हे0का0 श्रीकान्त यादव थाना चोलापुर कमि0 वाराणसी।
- 3-का0 देवी प्रसाद सिंह थाना चोलापुर कमि0 वाराणसी।

**सोशल मीडिया सेल
पुलिस उपायुक्त
वरुणा जोन, कमिश्नरेट वाराणसी**

